

निधीचे समुपयोजन जाणून घेण्यासाठी
कामगिरीचे मोजमाप करणे व उपलब्ध
माहितीच्या आधारे शासकीय कामाचे
नियोजन करणे.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: संकीर्ण २४१६/(७५/१६)/अर्थसंकल्प,
मादाम कामा रोड, हुतात्मा राजगुरु चौक, मंत्रालय विस्तार भवन,
मुंबई - ४०० ०३२.
तारीख: १७ फेब्रुवारी, २०१७

संदर्भ :-

वित्त विभाग शासन निर्णय क्रमांक: संकीर्ण २०१६/प्र.क्र.१/फलनिष्पत्ती कक्ष,
दिनांक १७ नोव्हेंबर, २०१६

प्रस्तावना:-

निधीचे समुपयोजन जाणून घेण्याकरिता विभागांच्या कामगिरीचे निर्देशांक यांचा विचार करून कामगिरीची मोजणी करणे आवश्यक आहे. असे केल्यास निधीचा वापर योग्यरित्या होतो का व कोणत्याही योजनेचा फायदा लोकांपर्यंत प्रत्यक्ष पोहोचतो का, याची खात्री करता येईल.

खर्चाची उत्पादकता (efficiency of expenditure) म्हणजे निधीचा विनियोग कशाप्रकारे झाला हे खर्चाच्या प्रमाणा इतकेच महत्त्वपूर्ण आहे. खर्चाची उत्पादकता जाणून घेण्यासाठी Structured पद्धतीने नियमितरित्या माहिती गोळा करून कामाची मोजणी करणे अनिवार्य आहे. खर्च व खर्चाची उत्पादकता दोन्ही बाबी पाहिल्यावरच शासनाच्या कामाची पद्धती व फलनिष्पत्ती दिशानिर्देशन (outcome orientation) यामध्ये सुधारणा घडवून आणता येतील. फक्त खर्च किती झाला हे विचारल्यास ही बाब जास्तीच्या खर्चाला प्रोत्साहन देण्यासारखी होईल.

सदर प्रक्रियेमध्ये कोणत्याही विभागामार्फत राबविलेल्या योजनांच्या संकल्पना किंवा औचित्य यांचे मूल्यमापन करणे अभिप्रेत नाही. फक्त विभागाला जो निधी उपलब्ध करून दिला आहे, त्या निधीचा विनियोग कोणत्या प्रकारे झाला याच्याबद्दल खात्री करणे आणि विभागाने ठरविलेल्या निर्देशांकाप्रमाणे त्यांच्या कामाची मोजणी करणे हे अभिप्रेत आहे. वित्त विभागाच्या शासन निर्णयाच्या अनुषंगाने शालेय शिक्षण व क्रीडा विभागाची कार्यकारी व अंमलबजावणी समिती गठीत करण्याची बाब शासनाच्या विचाराधीन होती.

शासन निर्णय :-

१. कार्यकारी व अंमलबजावणी समितीची रचना खालील प्रमाणे राहिल :-

प्रधान सचिव (शालेय शिक्षण व क्रीडा विभाग)	-	अध्यक्ष
प्रधान सचिव (वित्त विभाग)	-	सदस्य
आयुक्त (शिक्षण)	-	सदस्य
आयुक्त (क्रीडा व युवक सेवा)	-	सदस्य

उप सचिव (नियोजन विभाग)	-	सदस्य
शैक्षणिक संस्था प्रतिनिधी	-	सदस्य
उप सचिव (शालेय शिक्षण व क्रीडा विभाग)	-	सदस्य सचिव

२. कार्यकारी व अंमलबजावणी समितीचे कार्य :-

- २.१ ही समिती किमान ३ Performance indicator निश्चित करेल.
- २.२ संबंधित अधिकारी / कर्मचारी यांनी प्रशिक्षण देण्याचे व्यवस्थापन ही समिती करेल.
- २.३ ही समिती indicator ठरविल्यानंतर त्यानुसार आपल्या विभागाच्या झालेल्या कामाची माहिती संकलित करेल.
- २.४ निश्चित केलेल्या मानांकनाप्रमाणे कामगिरी झाली की नाही याची तपासणी करण्यासाठी आवश्यक त्रयस्थ संस्थेची निवड ही समिती निविदा पध्दतीचा अवलंब करून करेल.
- २.५ ही समिती चालू असलेल्या कामाचा आढावा घेईल व आवश्यकतेप्रमाणे प्रशिक्षण व मार्गदर्शन करेल.
- २.६ सदर मोजमापनाच्या आधारे चांगली कामगिरी करणाऱ्या विभागातील १० अधिकारी / कर्मचारी यांना प्रोत्साहन म्हणून उच्च शिक्षण / प्रशिक्षणासाठी (देशांतर्गत / देशाबाहेर) निवड करण्याचे काम विभागाचे सचिव या समितीच्या सहाय्याने करतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२१७१७०५४०४५२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दीपक वि. शेलार)

कार्यासन अधिकारी, महाराष्ट्र शासन

प्रत,

१. मा. मंत्री (शालेय शिक्षण) यांचे विशेष कार्य अधिकारी
२. प्रधान सचिव (शालेय शिक्षण व क्रीडा विभाग) यांचे स्वीय सहायक
३. महालेखापाल (लेखा व अनुज्ञेयता), महाराष्ट्र - १ / २, मुंबई / नागपूर
४. महालेखापाल (लेखा परीक्षा), महाराष्ट्र - १ / २, मुंबई / नागपूर
५. संचालक, लेखा व कोषागारे, मुंबई
६. अधिदान व लेखा अधिकारी, मुंबई
७. स्थानिक निवासी लेखा परीक्षा अधिकारी, मुंबई

८. वरिष्ठ कोषागार अधिकारी, पुणे
९. सर्व जिल्हा कोषागार अधिकारी
१०. आयुक्त, शिक्षण, महाराष्ट्र राज्य, पुणे
११. सहसचिव / उपसचिव (प्रशासन / प्राथमिक / माध्यमिक / अर्थसंकल्प / समन्वय)
शालेय शिक्षण व क्रीडा विभाग, मंत्रालय, मुंबई
१२. शिक्षण संचालक (माध्य. व उच्च माध्य. / प्राथमिक / प्रौढ व अल्पसंख्यांक /
SCERT / महाराष्ट्र राज्य परीक्षा परिषद) महाराष्ट्र राज्य, पुणे
१३. शिक्षण संचालक, माध्यमिक व उच्च माध्यमिक शिक्षण मंडळ, महाराष्ट्र राज्य, पुणे
१४. आयुक्त, क्रीडा व युवक सेवा, महाराष्ट्र राज्य, पुणे
१५. सर्व क्रीडा उपसंचालक
१६. सर्व जिल्हा क्रीडा अधिकारी
१७. सर्व विभागीय शिक्षण उपसंचालक
१८. सर्व मुख्य कार्यकारी अधिकारी जिल्हा परिषद
१९. सर्व शिक्षणाधिकारी (प्राथमिक / माध्यमिक / प्रौढ)
२०. सर्व अधीक्षक, वेतन पथक (प्राथमिक / माध्यमिक)
२१. वित्त विभाग (व्यय-५ / अर्थसंकल्प - ८) मंत्रालय, मुंबई
२२. सर्व कार्यासने, शालेय शिक्षण व क्रीडा विभाग, मंत्रालय, मुंबई
२३. निवड नस्ती, कार्यासन अर्थसंकल्प, शालेय शिक्षण व क्रीडा विभाग, मंत्रालय,
मुंबई